

За десетина дена ќе почне изградбата на водоводот за селата Долна и Горна Арнакија во Општина Сарај. Имер Селмани, градоначалник на Општината, вели дека во моментот прибираат понуди за изведувач на градежниот зафат и дека, по затворањето на тендерите, веднаш ќе почнат со работа на терен.

Тој објасни дека со проектот е предвидено да се изгради примарна и секундарна водоводна мрежа за селата Горна и Долна Арнакија, во должина од 8.200 метри. За реализација на овој проект ќе бидат потребни 132.000 евра, од кои 85.000 се грант од МЦМС - Македонски центар за меѓународна соработка, а 32.000 евра се самопридонес на жителите. Останатите 32.000 евра се обезбедени од буџетот на Општината, а со изградба на мрежата вода за пиење ќе се обезбеди за 1.200 жители.

"Водоводната мрежа ќе се поврзе на скопскоиот водоводен систем, а вода за пиење ќе се црпи од главниот резервоар во село Љубин", додава Селмани.

(Е.А.)

Извор: [Вест \(11.декември.2003\)](#)